

# Yaşamak

– Ebioloğlu · 29 Temmuz 2022

---

\*\*\*

Al Günəşin baxışından od alıb  
Nə alışmaq,nə yanmaqdı yaşamaq.  
O doğanda şəfəq vurur dan yeri...  
Qızılına boyanmaqdir yaşamaq.

\*

Yeddi qatı yeddi sətir göylərin,  
Mavi çatı,qara çətir göylərin,  
Buludları Yerə xətir göylərin  
Yağmurunda dayanmaqdı yaşamaq.

\*

Yuxulamaz,umar gözdə gecəni,  
Kiprikləri tumar gözdə gecəni,  
Oyalayıb xumar gözdə gecəni  
Qucağında oyanmaqdı yaşamaq.

\*

Ya sən inci,ya incitsin xar gülü,  
Sarmaşıqsan,bədənindən sar gülü,  
Cəsarətin son çilədə qar gülü,  
Qar altından boylanmaqdı yaşamaq.

\*

Al Günəşin baxışından od alıb  
Nə alışmaq,nə yanmaqdı yaşamaq...

\*\*\*